



नेपाल राजपत्र

श्री ५ को सरकारद्वारा प्रकाशित

खण्ड २७] काठमाडौं, असोज ६ गते २०३४ साल [पूर्वातिरिक्ताङ्क ३२

शाही-सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट २०३४ साल आश्विन ६ गते
गाउँफर्क राष्ट्रिय अभियान केन्द्रीय समितिद्वारा बिराटनगरमा आयोजित राष्ट्रिय स्तरको पञ्च-
भेलालाई बक्सेको सन्देश ।

पञ्चायत व्यवस्था शुरू भएको झण्डै १७ वर्ष हुन लाग्यो । यस अवधिमा यस व्यव-
स्थाले अनेक व्यवधानको सामना गर्दै नेपाली जनजीवितमा जरो हाल्दै आयो । आज नेपालको
कुनै गाउँको कुना काण्चा छैन जहाँ पञ्चायत व्यवस्था अपरिचित रहेको होस् । यसरी नेपाली
समाजको राजनैतिक मेरुदण्डको रूपमा विकसित हुँदै गइरहेको पञ्चायत व्यवस्थामा पञ्चहरूले
दृढ आस्थाकासाथ देश र जनताको सेवामा अडिग रहनु आजको कर्तव्य हुनआएको छ । यसको
मतलब व्यवस्थाको प्रकृत्यामा कुनै परिवर्तन नहुने भन्ने होइन । पञ्चायत व्यवस्था गतिशील
भएकोले आवश्यक परेमा यसका मौलिक सिद्धान्तहरूमा कुनै आघात नपर्ने गरी समयानुकूल
परिवर्तनको अति आवश्यकता हुने कुरा हामीसबैलाई स्मरण गर्नु पर्नेछ ।

पञ्चायत व्यवस्था हाम्रो आफ्नै जीवन पद्धतिमा अडेको प्रजातान्त्रिक व्यवस्था भएकोले हाम्रो राजनीति जनताको भलाइको निम्ति हुनुपर्छ । जनताको जीवनस्तर उठाउनको निम्ति विकासको निम्ति राजनीति हुनुपर्छ भन्ने कुरामा मैले जोड दिदै आएको छु । यस सिद्धान्तलाई कार्यरूपमा परिणत गर्ने उद्देश्य लिएर जनताको प्रतिनिधित्व गर्ने पञ्चहरूले व्यवस्थामा कुनै आँच आउन नदिने गरी ईमान्दारी र आपसी मेल मिलापको वातावरण तैयार पार्ने काममा संलग्न रहनुपर्छ ।

म यो पनि स्पष्ट पार्न चाहन्छु कि पञ्चायत व्यवस्थाको मुख्य आधार जनसहभागिता हो । यस व्यवस्थामा पञ्च वा कर्मचारीहरू देश र जनताको सेवामा संलग्न हुँदा जनताको सहयोग विना सफल हुन सक्दैनन्, तर यता केही समयदेखि चुनाव र जनसहभागिताको प्रश्नलाई लिएर विभिन्न क्षेत्रबाट विभिन्न चर्चा भएको सुनियो । सर्वसम्मतिबाट जनप्रतिनिधिको छनौट हुन सके राश्र कुरा हो, तापनि गत वर्षको पञ्चभेलाबाट निष्कर्षमा पुगी अपनाइएको सर्वसम्मतिको वातावरणबाट व्यवस्थाको राजनैतिक पक्षमा जनसहभागिता प्राप्त भएको छ भन्ने कुरामा केहीले गुनासो गरेको बुझियो । यस कुरालाई ध्यानमा राखी सम्बिधानको परिधिभित्र रहेर यस व्यवस्थालाई कसरी बढी जनमुखी बनाउन सकिन्छ यस विषयमा यो पञ्चभेलाले छलफल गरी निष्कर्षमा पुग्ने छ भन्ने हामीले आशा लिएका छौं ।

अन्तमा, मुलुकको सर्वाङ्गीण विकास गर्दै लैजान यस भेलाले व्यापक जनसहभागिताको आधार लिएर पञ्च कार्यकर्ताहरूलाई व्यवस्थाको लक्ष्यतिर अगाडि बढाउने काममा सफलता प्राप्त गर्न सकोस् — यही हाम्रो शुभेच्छा छ ।

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका सचिव

।

आधिकारिकता सुदृढ विभागबाट प्रमाणित गरिएको छ, मात्र लागु हुनेछ।
श्री ५ को सरकारको छापाखाना, सिंहदरबार, काठमाडौंमा मुद्रित ।